

خدا کی خدائی کے اسرار دیکھوں

نعت

خدا کی خدائی کے اسرار دیکھوں
مدینے کی گلیاں و بازار دیکھوں

لبوں پہ سجا کے درودوں کے تحفے
میں روضہ اطہر کے انوار دیکھوں

ہیں جسکی زیارت کو آتے ملائک
وہ شہر شہنشاہ ابرار دیکھوں

الہی مجھے بھی دے باطن کی آنکھیں
مکان لامکان کا میں سردار دیکھوں

طلب اور بڑھتی ہے دیدہ و دل کی
مدینے کو چاہے میں سو بار دیکھوں

جسے دیکھنے کو مچل اُٹھے قدرت
حبیبِ خدا کا وہ رخسار دیکھوں

فداک اُمی و ابی یا محمد ﷺ
ادب سے پکاروں جو سرکار دیکھوں